



लुम्बिनी प्रदेश सरकार  
सामाजिक विकास मन्त्रालय

## शिक्षा तथा सामाजिक विकास निर्देशनालय

(रासी उपत्यका, देउखुरी, नेपाल)

प.सं.: २०७९/८०

च.नं.:

लुम्बिनी प्रदेश सरकार  
सामाजिक विकास मन्त्रालय  
शिक्षा तथा सामाजिक विकास निर्देशनालय  
रासी उपत्यका, देउखुरी, नेपाल

मिति : २०७९/१२/१५

### एसइई परीक्षा सम्बन्धमा जारी अपिल

२०७९ सालको नियमित तथा ग्रेड बृद्धि तर्फको एसइई परीक्षा मिति २०७९ साल चैत्र १७ गते देखि २९ गते सम्म सञ्चालन हुदैछ । यस लुम्बिनी प्रदेश भित्र नियमित साधारण तर्फ ८०१६५ र प्राविधिक धार तर्फ २९५७ गरि जम्मा ८३१२२ तथा ग्रेडबृद्धि तर्फ २३०२ गरि जम्मा ८५४२४ जना परीक्षार्थीहरु सम्मिलित हुदैछन् । परीक्षा सञ्चालनका लागि १२ वटै जिल्लामा गरी ३३४ वटा परीक्षा केन्द्र निर्धारण गरिएको छ ।

परीक्षालाई मर्यादित, अनुशासित, भयरहित तथा शान्तिपूर्ण वातावरणमा सञ्चालन गर्न सबै जिल्लाका परीक्षा समन्वय समितिबाट ३३४ वटै केन्द्रमा केन्द्राध्यक्षको नियुक्ति भै जिल्लास्तरमा अभिमुखिकरण समेत भै सकेको छ । परीक्षा सञ्चालनार्थ प्रदेश भरि ३३४ केन्द्राध्यक्ष, ५७७ सहायक केन्द्राध्यक्ष, ४२७९ निरीक्षक, ८४५ परीक्षा सहायक र १७१६ कार्यालय सहयोगी गरी जम्मा ७७५१ परीक्षा सञ्चालन तथा व्यवस्थापनका लागि जनशक्ति परिचालन गरिएको छ । साथै परीक्षालाई भयरहित र शान्तिपूर्ण बनाउन आवश्यक सुरक्षा व्यवस्था जिल्ला प्रहरी कार्यालय तथा सशस्त्र प्रहरी बल नेपालबाट गरिएको छ ।

यस बर्ष एसइई परीक्षामा सम्मिलित हुने सम्पूर्ण विद्यार्थी भाइ बहिनीहरूलाई बिना कुनै डर, त्रास, उच्च आत्मवलका साथ परीक्षामा सहभागी हुन हार्दिक अनुरोधका साथ सफलताको शुभकामना दिन चाहन्छौं । परीक्षाको स्वच्छता, अनुशासन र मर्यादा कायम राख्दै सबै परीक्षार्थीहरूलाई शान्तिपूर्ण र भयरहित वातावरणको सुनिश्चितता गर्नका लागि स्थानीय प्रशासन, शिक्षकका पेशागत संघ सङ्गठन, अभिभावक, विद्यालय व्यवस्थापन समिति, स्थानीय तह, शिक्षक, विद्यार्थी, पत्रकार, नागरिक समाज लगायत सम्पूर्ण सरोकारवालाहरु समक्ष हार्दिक अपिल गर्दछौं ।

(यमबहादुर के.सी.)  
निर्देशक